

# il-Ħuttafa

Numru 180

Jannar - Frar 2024



**Orkida  
piramidali  
ta' Malta**



Il-magazın ta' Klabb Ħuttaf





Roqgħa sabiħa ta' suffeġra (*marigold*), pjanta li dix-xitwa kibret ħafna fil-



# #bieb Huttaf...



B'din il-ħarġa tal-magażin favorit tagħna, **Il-Huttafa tagħlaq 30 sena!**

Għadni niftakar meta ħriġna l-ewwel waħda fl-1994. Dak iż-żmien *Il-Huttafa* ma kinitx bil-kulur u kien fiha biss 8 paġni. Lanqas staples ma kellha!

Dak iż-żmien l-Internet kien għadu fil-bidu net u f'it f'Malta kienu semgħu bih. Għalhekk l-attivitajiet tal-Klabb konna nħabbruhom kollha f'*Il-Huttafa* bid-dettalji ta' meta u fejn konna nkunu se niltaqgħu. Illum dawn issibhom kollha onlajn.

Fiz-żmien li bdiet toħroġ *Il-Huttafa*, BirdLife Malta kien għadu jismha The Malta Ornithological Society (MOS fil-qosor). L-għasfur fil-logo tagħna kien il-merill. Imma l-klabb tagħna kien diġà jismu Klabb Huttaf, u l-logo kien kważi l-istess li għadna nużaw illum!

Fiz-żmien li bdejna *Il-Huttafa*, il-BirdLife kienet diġà tieħu ħsieb ir-riserva naturali tal-Għadira, imma s-Simar konna għadna qed noħolquh – lanqas il-ħajds ma konna għadna bnejna. Sadattant is-Salina kien għadu post mitluq, imkisser u mgħarraq. U Foresta 2000 konna għadna lanqas ħlomna biha!

Fiz-żmien li bdejna *Il-Huttafa*, in-nies li flimkien miegħi konna mmexxu l-Klabb kienu **Robert Borg, Audrey Chetcuti, Joseph Dunlop, Desirée Falzon, Graziella Fenech u Anne Marie Scicluna**. Qed insemmihom b'isimhom għax nixtieq ngħidilhom grazzi kbira tal-għajjuna tagħhom.

Sadattant nawguraw *Il-Huttafa* 30 sena oħra ta' suċċess!

Il-faċċata tal-ewwel harġa ta' *Il-Huttafa*



## F'dil-ħarġa...

Mill-editor	2
Aħbarijiet	3
X'għandna mid-dinja?	3
Għaliex?	4
L-għasafar kollha!	5
Pangaea	5
Creatures from the Deep	6
Niltaqgħu mal-orkidi	7
Il-Palettuna	8-9
L-Istaġun tal-Kuluri	10
Agħti l-kulur	11
Photo Gallery	11
My teachers the birds!	12
X'nabruhom l-insetti?	13
Pollinators	14
il-Ġurat	15
Għar Dalam	16

## Kitbu

Thais Amaral u Charlie Matthews (National Aquarium), Desirée Falzon, Victor Falzon, Nicholas Galea

## Klabb Huttaf

Klabb Huttaf is the junior (under 16) section of BirdLife Malta. Members

- can attend club activities, like walks, birdwatching, visits to nature reserves, boat trips and work to help nature
  - receive *Il-Huttafa* every two months.
- Your family too can become member, and you will then get *Bird's Eye View* magazine too. Annual subscription is €10 for Klabb Huttaf and €20 for Family.

## Kuntatti

tel 21347645  
**emergency injured bird 79255697**  
 address 57/28 Triq Abate Rigord  
 Ta' Xbiex XBX 1120  
 editor email [victor.falzon@birdlifemalta.org](mailto:victor.falzon@birdlifemalta.org)  
 general email [info@birdlifemalta.org](mailto:info@birdlifemalta.org)  
 website [www.birdlifemalta.org](http://www.birdlifemalta.org)

© BirdLife Malta, February 2024  
 Design and production Victor Falzon  
 Printed at Poultons on sustainably sourced paper

Reg.Vol.Org. VO/0052

## Orkida Piramidali ta' Malta

Maltese Pyramidal Orchid *Anacamptis urvilleana*

L-orkida piramidali ta' Malta hija waħda minn xi 40 speċi ta' orkidi li jikbru f'pajjiżna. Hija pjanta prezzjuża u għażiża mhux biss għax sabiha, imma għax hija wkoll skarsa u fuq kolloxx endemika (tikber Malta biss). Tikber fix-xagħri qalb il-blat u tiftaħ il-fjuri għal Marzu u April.

Hemm iktar orkidi f'paġna 7



Ritratt ta' Victor Falzon





# Rekord assolut!

Kif nagħmlu kull sena f'Jannar, dis-sena wkoll għamilna r-roost count taz-zakak abjad.

Roost huwa l-post fejn jorqdu l-għasafar. Hemm għasafar li jorqdu weħidhom, u hemm oħrajn li jfittxu l-kumpanija. Fost dawn tal-aħħar hemm iz-zakak abjad (*white wagtail*). Roost taz-zakak abjad spiss tkun tgħodd l-eluf! **L-ikbar roost taz-zakak abjad f'Malta qiegħda l-Belt Valletta!**

Fit-13 Jannar waranofsinar ingabru grupp nies tal-BirdLife, tqassmu mas-swar tal-Belt, tefgħu ħarsithom lejn is-sema u ma' nżul ix-xemx bdew jgħoddu z-zizka jittajru lejn il-Belt għall-irqad. F'temp ta' siegħa z-zizka daħlu kollha, u meta spiċċa kollox, il-voluntiera ltaqgħu mill-ġdid u qabblu n-noti. It-total kien ta' **16,171 zakak**. Dan in-numru **kiser ir-rekord** tal-2019, li kien 14,475.

Tgħid għaliex kien daqshekk għoli n-numru? Forsi meta nqered ir-roost ta-Mosta (ara *Il-Fluttafa* 179), iz-zizka li kienu jorqdu hemm marru wkoll jorqdu l-Belt. Jew forsi dix-xitwa ġew iktar zizka Malta mis-snin ta' qabel.


Dir-riċerka l-BirdLife ilha tagħmilha **kull sena mill-1986**.



Jekk għadek m'intix membru u tixtieq tattendi avventuri bħal dawn...  
**idħol fi Klabb Fluttafi!**

## Pjanta ġdida

F'pajjiżna jgħixu pjanti li ssibhom mal-Ewropa kollha, imma mbagħad hemm pjanti li ma ssibhom imkien ħlief f'artna. Dawn jgħidulhom speċi endemiċi u għandna minnhom mhux ħażin. U kultant l-istudjużi jsibu xi waħda ġdida... kif ġara ftit ilu meta sabu tip ta' **limonju (sea lavender)** f'post fin-naħa ta' fuq ta' Malta (għalissa ma nistgħux inxandru fejn). Din il-pjanta tikber baxxa fil-blat max-xatt u tagħmel fjuri żgħar vjola ċar. Fil-post fejn instabet mhix mifruxa ħafna, jiġifieri fid-dinja kollha teżisti biss din il-popolazzjoni żgħira ta' ftit mijiet. Bil-Malti ngħatat l-isem **limonju żgħir** u l-isem xjentifiku tagħha huwa **Limonium lanfrancoi** għax issemmiet għall-ħabib tagħna l-'botaniku Edwin Lanfranco.



## Rix Rari

Aron Tanti



**Żiemel tal-Alpi**  
Alpine Accentor

Kif juri ismu, iż-**żiemel tal-Alpi** jgħix fil-muntanji f'habitat bil-blat. Huwa aktarx sendentaru, jiġifieri ma tantx ipassi. Għalhekk biex tara wieħed Malta trid vera tkun xortik tajba. Mhux biss, imma iż-żiemel tal-Alpi huwa għasfur żgħir u jekk ma jiċċaqlaqx diffiċli tinduna bih qalb il-blat. Madankollu f'Jannar intlemaħ wieħed fil-inħawi tal-majjistral ta' Malta. Yayy!

<sup>1</sup>botaniku. Xi hadd li jistudja l-pjanti (bl-Ingliż *botanist*)

<sup>2</sup>gharam tar-ramel. Munzell naturali tar-ramel (bl-Ingliż *sand dunes*)

## X'għandna mid-dinja?



**Sabu d-deheb!**



Fost diversi speċi ta' *golden moles* li jgħixu l-**Afrika t'Isfel** hemm speċi jismha l-*Winton's golden mole*.

Din l-ispeċi kienet ilha ma tidher mill-1937 u għalhekk kienet meqjusa 'speċi mitlufa', jiġifieri aktarx estinta. Imma tim ta' xjenzati għamlu ftittxija bir-reqqa fl-<sup>2</sup>gharam tar-ramel fejn din il-mole kienet intlemħet l-aħħar. Ittestjaw ħafna ramel għad-DNA, użaw *thermal imaging* biex ifittxu l-ħofor tagħha... u anke użaw kelb b'sens tax-xamm eċċellenti! Bis-saħħa ta' dawn l-isforzi rnexxielhom isibu mill-ġdid dan l-animall żgħir u simpatiku. Issa jridu jaċċertaw li l-inħawi fejn tgħix jiġu mħarsin bil-liġi. Prosit!




7

## Għaliex l-annimal jorqdu bil-lejl?

Avon Tanti

L-affarijiet ħajjin kollha għandhom bżonn jistrieġu. Jekk ma nistriġux, iċ-ċelloli tagħna jegħjew il-ħin kollu għaddejn u ma ngħixux ħafna. Aħna norqdu kuljum u bħalna l-biċċa l-kbira tal-annimali u l-pjanti. Imma għaliex dan isir bil-lejl?



Xxxx . . . dar-russett griż rieqed!

Fsibtu bla ras!

Bla ras int!

### Katina tal-ikel

Il-ħin li norqdu għandu x'jaqsam ħafna max-xemx. Kif tafu, il-katina tal-ikel trid ix-xemx biex taħdem. Il-pjanti jridu d-dawl tax-xemx biex ikabbru weraq ġdid, eċċ. Il-pjanti mbagħad jittiekl mill-<sup>1</sup>erbivori, u l-erbivori jikluhom il-<sup>2</sup>karnivori. Il-katina tal-ikel timxi mal-pjanti, allura meta l-pjanti "jorqdu", kulhadd jorqod.

### Wasal il-lejl

Allura kif jindunaw il-pjanti li wasal il-lejl? Il-pjanti għandhom ċelloli speċjali jgħidulhom *photoreceptors* li jindunaw jekk id-dawl tax-xemx ikunx batut jew qawwi, għalhekk ikunu jafu meta wasal biex jidlam. Bil-lejl il-fjuri ma jagħmlux nektar jew polin ġdid, allura ma jkunx hemm ikel għal ħafna insetti. Barra minn hekk, l-insetti li jfittxu l-fjuri ma jarawx fid-dlam. Għalhekk ħafna insetti jorqdu bil-lejl ukoll. U l-istess il-predaturi tagħhom.



Żewġ nahliet reqdin f'suffejra!

Kathleen Psallia Galea

L-insetti u l-predaturi tagħhom kif ikunu jafu li wasal ħin il-mistrieħ? L-annimali kollha għandhom xi ħaġa simili għall-pjanti. Il-moħħ tal-<sup>3</sup>vertebrati jipproduċi kimika jgħidulha melatoninina, li meta l-ġisem iħossha jinduna li wasal ħin l-irqad. Għalhekk fid-dlam jaqbadna n-nghas! L-insetti wkoll għandhom organu f'ġisimhom li jwassal l-istess messaġġ.

### Attivi bil-lejl

Imma hemm annimali li jqumu bil-lejl, bħall-friefet il-lejl, il-qanfud u l-bahrijiet. Hemm anke fjuri li jifftu bil-lejl! Kif? Dawn, meta s-sensi tagħhom jgħidulhom li qed jidlam, jagħmlu l-kontra tal-affarijiet ħajjin l-oħra. Dawn evolvew biex ikunu attivi fid-dlam, biex b'hekk jevitaw il-kompetizzjoni għall-ikel li jkun hemm binhar. Minħabba li ħafna inqas annimali jkun qajmin bil-lejl, ikollhom iktar ċans li jsibu ikel.

Fuq miljuni ta' snin il-ħlejjaq tal-lejl adattaw għal xulxin. Perezempju l-bahrijiet evolvew ilsien twil ħafna biex jixorbu minn fjuri li evolvew forma ta' tubu twil! Meta dawn il-bahrijiet iżuru l-fjuri li jifftu bil-lejl jiffrankaw il-kompetizzjoni mill-geġwīgija insetti oħrajn li jżuru l-fjuri ta' binhar. Il-fjuri ta' bil-lejl ukoll jiffrankaw il-kompetizzjoni għad-dakkara mill-ħafna fjuri li jifftu binhar.

Il-friefet il-lejl evolvew sens ta' smiġħ tal-għaġeb biex jisimghu bahrija ttir u jaqbduha. B'hekk jiffrankaw il-kompetizzjoni mill-predaturi oħrajn li jieklu l-insetti l-oħra li jkun qajmin binhar.

Aħna l-bnedmin evolvejna mil-linja tax-xadini, li bħalna jorqdu bil-lejl. Anke jekk inkunu f'kamra fid-dlam għal tul ta' ħin jaqbadna n-nghas, għax ġisimna jibda jagħmel il-melatoninina li jibda jgħidilna "good night"!

<sup>1</sup>erbivori. Annimali li jieklu materjal mill-pjanti

<sup>2</sup>karnivori. Annimali li jieklu annimali oħrajn

<sup>3</sup>vertebrati. Annimali li għandhom sinsla tad-dahar



Goodnight!

Goodnight!

Yawwwn!

Sleep tight!

Sweet dreams!

Il-fjuri tal-Ingliża jagħlqu filgħaxija!

Desirée Falzon



# L-Ghasafar KOLLHA ta' Malta

F'Malta s'issa dehru f'tit **iktar minn 400 speċi** ta' ghasafar. Xi speċi huma komuni, ohrajn rari, uħud iżuruna f'tit ġranet fis-sena, ohrajn jgħixu magħna s-sena kollha. F'dis-sensiela qed inġibu l-lista kollha! Dawn huma **Numri 111 sa 120...**

- |     |   |  |     |  |   |
|-----|---|--|-----|--|---|
| 111 |    | Isem Malti<br><b>Venewwa</b><br>Isem Ingliz<br><b>Northern Lapwing</b><br>Isem xjentifiku<br><i>Vanellus vanellus</i>                  | 116 |    | Isem Malti<br><b>Gurlin Sekond</b><br>Isem Ingliz<br><b>Whimbrel</b><br>Isem xjentifiku<br><i>Numenius phaeopus</i>                 |
| 112 |    | Isem Malti<br><b>Venewwa tal-Ixpruni</b><br>Isem Ingliz<br><b>Spur-winged Lapwing</b><br>Isem xjentifiku<br><i>Vanellus spinosus</i>   | 117 |    | Isem Malti<br><b>Gurlin Żgħir</b><br>Isem Ingliz<br><b>Slender-billed Curlew</b><br>Isem xjentifiku<br><i>Numenius tenuirostris</i> |
| 113 |    | Isem Malti<br><b>Venewwa tal-Qtajja'</b><br>Isem Ingliz<br><b>Sociable Lapwing</b><br>Isem xjentifiku<br><i>Vanellus gregarius</i>     | 118 |    | Isem Malti<br><b>Gurlin</b><br>Isem Ingliz<br><b>Eurasian Curlew</b><br>Isem xjentifiku<br><i>Numenius arquata</i>                  |
| 114 |  | Isem Malti<br><b>Venewwa Denbha Abjad</b><br>Isem Ingliz<br><b>White-tailed Lapwing</b><br>Isem xjentifiku<br><i>Vanellus leucurus</i> | 119 |  | Isem Malti<br><b>Girwiel Nordiku</b><br>Isem Ingliz<br><b>Bar-tailed Godwit</b><br>Isem xjentifiku<br><i>Limosa lapponica</i>       |
| 115 |  | Isem Malti<br><b>Pluverott ta' Denbu</b><br>Isem Ingliz<br><b>Upland Sandpiper</b><br>Isem xjentifiku<br><i>Bartramia longicauda</i>   | 120 |  | Isem Malti<br><b>Girwiel Prim</b><br>Isem Ingliz<br><b>Black-tailed Godwit</b><br>Isem xjentifiku<br><i>Limosa limosa</i>           |

Lista approvata minn BirdLife Malta. Għalkemm xi speċi magħrufin b'iktar minn isem wiehed, dawn huma l-ismijiet uffiċjali bil-Malti li tuża BirdLife Malta. L-ismijiet bl-Ingliz u xjentifiċi huma dawk li tuża BirdLife International ([www.birdlife.org](http://www.birdlife.org))



## Pangaea



Meta nharsu lejn mappa tad-dinja naraw diversi kontinenti qishom gzejjer kbar imdawrin bil-baħar, bħall-Awstralia, l-Antartika, L-Amerka ta' Fuq, L-Amerka t'Isfel u anke l-Afrika. Imma dawn mhux dejjem kienu hekk. Mijuni ta' snin ilu l-kontinenti kien kollha mwahħlin flimkien f'ċappa art wahda enormi, superkontinent wiehed. Ix-xjenzati jsejħulu Pangaea, li tfisser "id-dinja kollha".

Dan ifisser li l-annimali ta' dak iż-żmien ma kellhomx problema biex jinfirxu mad-dinja kollha għax ma kellhomx bżonn jaqsmu baħar. Setghu jinfirxu bil-mixi! Għall-pjanti wkoll kien faċli biex iż-zerriegħa tagħhom tinfirex minn tarf sa tarf tal-art.

Meta Pangaea bdiet tinqasam u tinfired f'kontinenti, l-annimali u l-pjanti li nqabdu fuq kull kontinent ma setghux jithalltu iktar, u għalhekk bdew jevolvu differenti minn xulxin. Għalhekk illum għandna tant varjetà ta' hajja!



# CREATURES FROM THE DEEP



We normally think about marine animals that live in shallow, warm and sunlit waters, but... who are some of the creatures that live in the deep sea?

Ocean waters under 200m deep are considered as the deep sea. It is very dark and cold in there, but did you know that some corals can still thrive in such habitats? Unlike tropical corals, deep sea corals do not have algae inside their body and instead feed on small animals that live in the water column.



Hey! I'm a dumbbo octopus!



Despite their monstrous name, vampire squids are small creatures that grow up to only about 15 cm - and, well, they do not drink blood! Instead, they do something ever cooler which is shooting glowing slime at their predators, rather than ink. How cool is that!

When taken in proportion to body size, the fangtooth has the largest teeth of any fish in the ocean!  
PS: imagine his bill at the dentist...



This is a chimera - a very ancient fish closely related to sharks, rays and skates.

I'm a scaly-foot snail. My shell is made of iron and I would love to listen to heavy metal music because, well... I'm hardcore!



## THE DEEP SEA IS IN DANGER!



There are many unknown deep sea species! And even though the deep sea is far from humans, it still suffers threats such as overfishing, pollution and, more recently, deep sea mining! This is the process of collecting minerals from the deep seabed, and some countries want to allow it. Mining could kill fragile ecosystems that took millennia to grow and decimate species we don't even know yet. Let's not allow this to happen!

**STOP DEEP SEA MINING. PROTECT THE DEEP SEA!**



Victor Falzon



**Endemika!**


**brimba sewda**  
Maltese spider orchid

Desirée Falzon



**orkida hamra**  
fan-lipped orchid

Desirée Falzon



**dubbiena**  
brown orchid

Hafna orkidi jifthu l-fjuri daż-żmien tas-sena!



# Niltaqghu mal- Orkidi

Familja ta' fjuri sbieħ u speċjali, uħud komuni, uħud rarissimi, u whud endemiċi għal pajjiżna. F'Malta għandna xi 40 speċi ta' orkidi, dawn disgħa minnhom.

Victor Falzon



**orkida piramidali**  
pyramidal orchid

Victor Falzon



**Endemika!**

**orkida piramidali ta' Malta**  
Maltese pyramidal orchid

Victor Falzon



**nahla**  
bumblebee orchid

Alex Casha



**żunżana**  
yellow orchid

Alex Casha



**dubbiena kahla**  
mirror orchid

Ayon Tanti



**orkida tfuh**  
scented bug orchid



# Palettuna

Northern Shoveler *Spatula clypeata*







  
**BirdLife**  
MALTA



Kemm huma sbieħ il-kuluri!

Kif aħna tfal? Tafu liema hu l-istaġun favorit tiegħi? Ir-Rebbiegħa. U tafu għalfejn? Għax jien jogħġbuni ħafna l-kuluri. Kieku nista' ngħix gewwa qawsalla ngħix, imma kif tafu l-qawsalli mqarbin u jisparixxu wara ftit.

Kemm nieħu gost intir min-naħa s'ohra ta' Malta fir-Rebbiegħa. U ġieli nitla' s'Għawdex ukoll. Għalkemm ngħidilkom il-verità naqra battikata speċjalment jekk ikun daqsxejn riħ. Jien żewġ ġwinħajn żgħar għandi – ma nistax nitla' fuq il-vapur bħalkom ... għalkemm ġieli ppruvajt intir għal fuqu u jwassalni hu. Xhin nara s-siġar jerġġhu jieħdu l-ħajja u l-fjuri jerġġhu jinfethu nħossni qisni qed intir f'xi pittura. Sfortunatament aktar ma jgħaddi żmien aktar qed tikrieh dil-pittura. Qed issir aktar griza u l-kulur qed nitilfuh. Imma smajt xi ħaġa ...

Mid-dehra l-Bank of Valletta għadhom kif ħarġu b'inizjattiva ġdida. U ma taqtgħux x'semmewha! Rebbiegħa! L-istaġun favorit tiegħi.

Shabi l-għasafar qaluli li permezzta'danil-proġett il-BOV qed isejjaħ lill-NGOs Maltin u Għawdxin li jaħdmu fil-qasam tal-ambjent biex jissuġerixxu proġetti li se jsebbħu l-ambjent ta' madwarna u jekk ikunu tajbin biżżejjed ha jgħinuhom bil-flus. X'gost!



Se jkollna aktar postijiet ħodor għalina l-għasafar u ovvjament anke għalikom it-tfal. Jekk tafu b'xi NGO li taħdem favur l-ambjent fejn toqogħdu intom għidulha b'din l-inizjattiva. Ejja tfal ħalli flimkien inkomplu nsebbħu lil Malta u Għawdex tagħna!

*Petitu*





# Agtati Kultur!



Victor Falzon

## il-fjamma sewda

Għasfur simpatiku li narawh l-iktar fix-xhur xitwin. Iħobb postijiet bil-gebel, anke bini u djar. Spiss ipogġi fuq ċnut, wajers tad-dawl jew ħbula tal-inxir! Jiekol insetti u dud, imma jekk għandek bird table fil-ġnien ma jaħsibhiex darbtejn biex jinżel jara x'hemm fil-menu! Jismu fjamma għax denbu ħamrani lewn is-sadid.

### Għadek m'intix membru fi Klabb Fluttaf?

- Tixtieq tidhol fil-Klabb?
- Tixtieq iġġedded?
- Tixtieq iddañhal il-familja kollha?

Minn dal-QR code tista' tingeda kollox onlajn. GRAZZI!



### Tixtieq tagħti donazzjoni lil BirdLife Malta?

Il-BirdLife ikollha ħafna spejjeż biex tmexxi l-attivitajiet u biex taħdem għan-natura.

Minn dal-QR code tista' tagħmel donazzjoni onlajn. GRAZZI!



### Photo Gallery

Spallut Irrigat  
Francesco Catania 10

## Fun Days! Club Days! Fun Days!



In Klabb Fluttaf we do lots of fun activities and adventures for you and your family. Check out our website for our next exciting activity!

[www.birdlifemalta.org/events](http://www.birdlifemalta.org/events)



Nicholas Galea

# My teachers the birds!

## Part 2

### Their location

Another way of naming a bird is by using locations. Many birds are restricted to a country, a region or a continent and this is often used in bird names.

Two common birds in Malta are the **Spanish sparrow** and the **Sardinian warbler** for example, both named after Mediterranean locations. Lots of birds that we normally call by their family name, like the bee-eater and the roller, are actually named **European bee-eater** and **European roller** because there are many other species in their families in other regions or continents. Don't be fooled by the name **bird-of-paradise**: these birds don't live in paradise, although I do hope to continue birding in my afterlife!

### Their habitat

Another handy way of naming birds is by describing the habitat they prefer.

We have many desert birds such as **desert sparrow**, **desert wheatear** and **desert finch**, and many mountain birds such as **alpine accentor**, **Himalayan monal** and **Andean condor** – all three named after mountain ranges. We have **reed bunting**, **rock bunting**, **pine bunting**, **snow bunting** and **corn bunting** – all birds from the same family named after the habitat you are likely to find them in. And guess where you find the **roadside hawk**!

### Their food

Then we have birds named after what they eat, like **fruiteaters**, **seedeaters**, **nutcrackers**, **fish-owls** and **sparrowhawks**.

### Their behaviour

Special behaviours are also used to name birds or families, such as **turnstone**, **woodpeckers** and **leaftossers**; or named for 'characters', like **solitary sandpipers** and **sociable weavers**.

### Their sound

Finally, one of my favourite groups of bird names are the ones that describe the sound the bird makes. One very good example is the cisticola family. In Malta we have the **zitting cisticola**, but in Africa we find many others, like singing, chattering, bubbling, rattling, churring, wailing, winding and croaking cisticolas. So many different words to describe different sounds! Other birds, like the **cuckoo** and the **kittiwake**, have onomatopoeic names that imitate the sound they make. And then there are birds that seem to say words or make sounds we humans make, like the **go-away bird** or the **laughing gull**. The list goes on and on!

I believe that birds and birdwatching helped me expand my vocabulary when I was young, teaching me so many new words. And when I looked them up in dictionaries and later on the Internet, they taught me even more things about the world we live in. I like to believe that birds and birdwatching helped me express myself more creatively when writing my English essays at school.

So when your parents tell you to stop looking at bird books, you can always say you are studying English (and Latin)! Happy birding!



zitting  
cisticola

Victor Fazon



Andean  
condor



turnstone

Aron Tanti



bee-eater

Aron Tanti



nutcracker



# X'nambuhom l-insetti ?

Għax mingħajrhom la jkollna dawn...



... u lanqas **din!**



Aaaargh! No chocolate?





# POLLINATORS

Pollination happens when a pollen grain moves from the anther (the male part) of a flower to the stigma (the female part). This is the first step in the production of seeds, fruits and ultimately a new plant. There are different types of pollination, including (but not only) animal-based pollination, and wind pollination.

In animal-based pollination, various animals act as pollinators, including such as small animals like ants, butterflies, moths, flies, beetles, bees, wasps, gnats and spiders, as well as larger animals like reptiles, birds as well as bats and other mammals.



Animal pollinators tend visit the flowers to drink nectar or feed off the pollen itself and in doing so, they transport pollen grains from one flower to another on their bodies, resulting in pollination. Many flowering plants around us, therefore, rely on this process to grow and reproduce and we rely on them for food production, particularly various fruit and vegetables. In addition to the food we eat, pollinators support healthy ecosystems that clean the air, stabilise the soils and protect from severe weather.



Many pollinator populations are declining in number and this is mainly attributed to severe loss in feeding and nesting habitats. Pollution, disease and climate change all contribute to the loss in pollinator populations or a change in their behaviour which can be detrimental to certain plant species and ultimately also to us.






# il-Ġurat

Kaħlani tax-Xaghri  
Blue-winged Grasshopper

- ◆ Il-ġurat huwa dak l-insett li bl-Ingliż jgħidulu *grasshopper*.
- ◆ F'Malta għandna iktar minn 40 speċi ta' ġurati (u grillijiet). Uħud huma komuni, oħrajn rari ħafna. Kwazi lkoll jgħixu hawn ħajjithom kollha, ħlief ftit li jpassu minn artijiet oħrajn.
- ◆ Il-ġurati nisa spiss ikunu ikbar mill-irġiel.
- ◆ Il-ġurati nisa tagħrafhom mill-irġiel għax it-tarf ta' wara ta' ġisimhom jispiċċa għall-ponta, fil-waqt li tal-irġiel ikun aktarx ġej għat-tond u jipponta 'l fuq. In-nisa jużaw il-ponot ta' wara biex iħaffru ħofra fil-ħamrija biex ibidu fiha.
- ◆ Iż-żgħar tal-ġurati jixbhu lill-kbar ħlief li jkunu iżgħar, u ma jtirux għax il-ġwienah ikunu għadhom mhux żviluppati. Iż-żgħar tal-ġurati ma jagħmlux *pupa* bħall-friefet.
- ◆ Wieħed mill-ikbar ġurati ta' Malta huwa l-**ġurat tar-raba** (*Egyptian grasshopper*), li jikber sa xi 6.5cm. Ġurat ieħor kbir huwa l-**ġurat rasu twila** (*slant-faced grasshopper*), li jikber sa xi 7cm.
- ◆ Il-ġurati jgħixu biss xi sena.

- ◆ Il-ġurati ssibhom f'diversi ħabitati: fis-siġar, fir-raba', fil-ħaxix, fix-xaghri, fil-qasab, fl-isteppe u anke fl-għaram tar-ramel.
- ◆ Il-ġurati huma erbivori. Jieklu weraq, fjuri, polin u partijiet oħra tal-pjanti.
- ◆ Il-ġurati ma jagħtux is-sikkina, kif għadek tisma' xi nies jgħidu! Il-ponot fuq saqajhom ta' wara forsi jbeżżgħu, imma la jniggżu u lanqas iwegġgħu.
- ◆ Il-grillijiet (*crickets*) huma kuġini tal-ġurati. Generalment joħorġu fid-dlam, u minħabba f'hekk għandhom l-antenni itwal minn tal-ġurati.



Buqrun Aħdar  
Common Green Bush-cricket



Magħruf għall-fdalijiet ta' għadam ta' annimali tal-Plejstoċeniku jew, kif inhu magħruf aħjar, Żmien is-Silġ. Mijiet ta' għadam ta' iljunfanti, ippopotami, ċriev u ħafna annimali oħrajn ġew skavati minn saffi differenti tal-għar.

Għar Dalam għandu wkoll valur ekoloġiku. Fost ħlejjaq oħrajn, f'Għar Dalam jgħix ħanzir l-art endemiku li ma jinstab imkien fid-dinja ħlief fil-partijiet mudlama ta' dan l-għar.

# Żur Għar Dalam u ltaqa' ma' ħlejjaq ta' żmien ilu!

[heritagemalta.mt](http://heritagemalta.mt)